

Script of Morning Gojri News Bulletin 09 September 2024 at 1015Hrs

ما رنینگ گو جری نیوز بلیٹن مو رخہ 09 ستمبر 2024

یوہ آکا شوانی جموں ہے محبوب سلطانی تیں خبر سُنو۔

PM Modi

وزیر اعظم نریندر مو دی اج نوی دہلی مانہہ ابو دابی گا شہزادہ سنگ گل بات کریں گا۔ اس گل بات مانہہ دوئے رہنما بھارت تے یو اے ای بشکار شراکت داری تعاون تے دوجا معاملوں وخصوصی طور وں لو کہلین گا۔ شیخ خالد بن محمد بن زائر ال نہیان گذشتہ شام نوی دہلی پُجیا تھا تے اُن گو یوہ ابو دابی گا شہزادہ بنن توں بعد بھارت غو پہلو دورو ہے۔ اس دورہ مانہہ اُن غے نال یو اے ای سرکار غا کجھ وزیر تے کاروباری وفد وی شامل ہیں۔ پلک جناب شیخ خالد کا روباری فورم غی میٹنگ مانہہ شامل ہون واسطے ممبئی غو دورو کریں گا۔ جس مانہہ دوئے ملکان غا کاروباری رہنما شرکت کریں گا۔

Infiltration

ضلع راجوری غی تحصیل نوشہراہ غا لام سیکٹر مانہہ گذشتہ رات قبضہ لکیر کولان فوج نے دراندازی غی اک کوشش نانہہ ناکام بنا غے 2 دہشت گردان نانہہ مار مکایو ہے۔ ذرائع غے مطابق علاقہ مانہہ بڑا پیمانہ وں تلاش کارروائی شروع کی گئی ہے۔ اس ضمن مانہہ مزید دسیو گیو ہے جے فوج نے قبضہ لکیر کولوں دیر رات مشکوک حرکت دیکھی جس غا نتیجہ مانہہ دراندازی کرن آلا 2 دہشت گردان نانہہ مار مکایو گیو تے دسیو گیو ہے جے علاقہ مانہہ سخت نگرانی غے تحت اک تلاشی کارروائی شروع کی گئی ہے۔

Doda Election

جموں کشمیر اسمبلی انتخابات 2024 غی تیاریاں غے چلتیں پچھلے تہاڑے اسمبلی حلقہ 52 ڈوڈہ تے اسمبلی حلقہ 53 مغربی ڈوڈہ غا جنرل انزور ادیتیا نیگی نے ریٹرننگ افسر 52 ڈوڈہ سنیل کمار بوٹیاں اور آر او 53 مغربی ڈوڈہ اشوک کمار سنگ اک اہم میٹنگ منعقد کی۔ جس غو مقصد آئندہ انتخابات غے چلتیں ضلع مانہہ کی جا رہی تیاریاں وں توجہ مرکوز کرنوتھو تے خصوصی طور وں معزور ووٹراں واسطے کیا جا رہیا بندوبست وں زور پایو گیو۔ اس تیں علا وہ دیگر ضروری چیزاں بارے وی گل بات کی گئی تا نجے پُر امن تے شفاف ووٹنگ نانہہ یقینی بنایو جا سکے۔ جنرل انزور نے اہم انتظامات غو جائز و لیو جن مانہہ پولینگ عملہ غی تعیناتی، انتخابی عملہ واسطے تربیتی سیشن تے دوجا شامل ہیں۔ اس تیں علا وہ دوجا افسراں نے مثالی ضابطہ اخلاق غی اہمیت تے انتخابی عمل غے دوران امن و امان برقرار رکھن بارے گل بات وی کی۔

Udhampur Elections

جموں کشمیر اسمبلی انتخابات 2024 غا اعلان توں بعد ضلع اُدھم پور مانہہ تیجا مرحلہ غے تحت ووٹینگ منعقد کرائی جا ئے گی۔ اس ضمن مانہہ اُدھم پور ضلع مانہہ تیاری زور اں شوراں وں ہیں۔ جت 4 لکھ 22 ہزار رائے دہندگان اپنا حق رائے دیہی غو استعمال کریں گا۔ اُدھم پور ضلع مانہہ 4 اسمبلی حلقہ ہیں جن مانہہ 59 مغربی اُدھم پور، 60 مشرقی اُدھم پور، 61 چینی تے 62 رام نگر ایس سی شامل ہیں۔ جت کل ووٹراں غی تعداد 4 لکھ 22 ہزار 98 ہیں جن مانہہ 2 لکھ 21 ہزار 2 سو 62 مرد، 2 لکھ 1 ہزار 36

کالسری شامل ہیں۔ اس ضمن مانہ ووتراں غی سہولت واسطے بھارتی چناؤ کمیشن نے ضلع مانہ 6 سو 54 پولینگ اسٹیشن بشمول گلابی پولنگ سٹیشن، یوتھ پولینگ سٹیشن، گرین پولینگ سٹیشن سے دیگر قائم کیا ہیں۔

Voter Rally

اسمبلی حلقہ 49 کشتواڑ مانہ پچھلے تہاڑے سویپ مہم غے تحت پنچایت ماٹا گا اے بی این ہائی اسکول مانہ اک بڑی ریلی غو انعقاد کیو گیو۔ اس تقریب مانہ 5 سو طلباء تے اساتذہ نے جو ش و خروش سنگ شرکت کی۔ یا ہ ریلی پنچایت گا اہم رستہ توں گزری جس غو مقصد لوکان بشکار جمہوری نظام غی ذمہ داریاں نانہ عام کرنو تھو۔ اس تیں علا وہ تحصیل ہیڈ کوارٹر ناگ سینی تے چھیڑجی گراں مانہ متعلقہ نوٹل افسراں غی نگرانی مانہ اس طرح غی بیداری ریلیاں غو اہتمام کیو گیو۔

Poonch Election

ضلع چناؤ اتھارٹی پونچھ نے آن آلا اسمبلی انتخابات واسطے اپنی تیاریاں نانہ مزید تیز کر دتو ہے۔ اس ضمن مانہ 3 اسمبلی حلقاں بشمول سرنکوٹ، حویلی تے مینڈھر مانہ مائیکرو ابزرور غی تربیت ور توجہ دتی جا رہی ہے۔ اس سلسلہ مانہ جنرل چناؤ ابزرور سلوئی بھارتی دسن نے اس گل ور زور پاتاں واں کہیو جے مائیکرو ابزرور بھارتی چناؤ کمیشن غی طرفوں جاری رہنما خطوط غی نگرانی گا ذمہ دار ہیں۔ انہاں نے مائیکرو ابزرور ور زور پایو جے ویں اپنا فرائض غو انجام پابندی، لگن تے غیر جانبداری طور ور دیں۔

Election Ramban

ضلع چناؤ سپیل رام بن نے ضلع چناؤ افسر بصیر الحق چودھری غی قیادت مانہ پچھلے تہاڑے پولینگ عملو جھیڑو کہ لوکان غے کہر جا گے ووٹینگ کراوے گو یاہ پوسٹل بیلٹ غے ذریعے اپنی خدمات دے گو اک وسیع تربیتی سیشن منعقد کیو۔ تانجے 54 رام بن تے 55 بانہال مانہ آلا انتخابات مانہ بزرگ شہریاں تے معزور افراد واسطے ووٹینگ غی سہولیات مہیا کرائی جا سکیں۔ اس تیں علا وہ اس تربیتی سیشن مانہ ضروری ہنر غی جانکاری ور توجہ مرکوز کی گئی تانجے ہر اہل ووٹر بغیر کسے رکا وٹ اپنا حق رائے دیہی غو استعمال کر سکے۔
